

افغانستان آزاد – آزاد افغانستان

AA-AA

چو کشور نباشد تن من مباد همه سر به سر تن به کشتن دهيم
بدین بوم و بر زنده یک تن مباد از آن به که کشور به دشمن دهيم

www.afgazad.com

afgazad@gmail.com

Children

کودکان

صمد بهرنګي
ژباړه: ف. روفی
02.06.09

کور او غلو او گنجی حمزه (شیرمه او وروستی برخه) له حسن پاچا او گنجی حمزه څخه د کور او غلو انتقام

کور او غلو د گنجی حمزه سره خپل سرنوشت هغوی ته واوړه. پهلوانانو هر یو د هرې ځنډې نه وویل چې: زه همدا اوس ځم قیرات راوړم او د حسن پاچا سر په نیزه کې راوړم.

کور او غلو ټول غلي کرل او وی ویل: بڼه ده زه خپله په آس پسي ولاړ شم. قیرات ماته سترګې په لار دی. دغه وخت کور او غلو راپورته شو او د سر نه یې تر پښو پورې یې جنګي جامې واغوستلې، تیره توره یې تر ملا کره، سپر او ډال او نور جګړییز لوازم یې راوخیستل او پوستین یې واغوست او ساز یې پر ولي ځانله یې پیاده د توقات لار ونيوله. شپه او ورځ یې مزل کاوه، سر یې بالښت و نه لید او سترګو یې خوب. څو د توقات ښار ته ورسید. تیاره خوریدله. کور او غلو د یوې بودی ښځې ور وټکاوه، بودی ښځې ور بیرته کړ. کور او غلو بودی ته څو روپۍ ورکړې چې خواره ورته تیار کړي او پریردي چې د دې په کور کې شپه تیره کړي.

د ماښام بودی یې چې خوره او دسترخوان یې ټول کړ، بودی د کور او غلو ساز ته پام شو او وی ویل: مینه اوس ساز دې راواخله لږ څه ووايه چې یې واوړو.

کور او غلو وویل: نیاجاني، اوس د خوب وخت دی، سبا سهار به یې درته وغږوم.

بودی وویل: سبا زه د حمزه بیګ واده ته ځم. که غواړی اوس یې وغږوه او که نه غواړی مه یې غږوه.

کور او غلو وویل: حمزه بیګ څوک دی نیاجاني!

بودی وویل: حمزه بیګ د حسن پاچا زوم دی... نه بیرونډکی او زړه ور ځوان دی. وایي یو کور او غلو نه پوهیږم څه شی دی... ته یې پیژني؟

کور او غلو وویل: بڼه، نوم مې ورله اوریدلی دی؟

بودی وویل: حمزه لار او د هغه آس یې نیولی راووست، حسن پاچا ده ته د «بیګي» لقب ورکړ او سربیره پر دې یې خپله لور «دونا بي بي» هم ورکړه. سبا یې واده دی. زه به هم د جونو او ناوی خدمت وکړم. باید سبا وختي پاڅیږم او لاړه شم.

کور او غلو وویل: نیاجاني! ته پوهیږی د کور او غلو آس چیرته ساتي؟

بودی وویل: د حسن پاچا په غوڅله کې. خو وایي آس لیونی دی. هیڅوک خوا ته نه پریردي. د حسن پاچا ټول مهتران یې تپیان کړيدي. اوس ورته وریشی او وابنه د غوڅل د بلې له سوري نه غورځوي.

هغه څه چې د یادولو وړ وو کور او غلو یاد کرل او اخر یې وویل: نیاجاني، سترې بڼه ده چې بیده شم.

بودی وویل: واوړه وگوره څه وایم. بڼه ده ته هم سبا واده ته راشی او ساز وغږوی او سندری ووايي، روپۍ به لاس ته راوړی. ټوکې ندي، د پاچا د لور واده دی.

لنډه دا چې بیده شول. سهار کور او غلو پاڅیده او د تیرې ورځ په شان یې جامې واغوستلې او یو څه روپۍ یې بودی ته ورکړې او وی ویل: که شپې ته راغلم په دغو روپو به راته خواره تیار کړی او که راغلم ستا شوی.

* * *

کور او غلو تلو تلو څو د حسن پاچا مانی ته ورسید، هلته یې څه ولیدل؟ داسې یو جشن یې ولید چې تر اوسه یې چا ساری نه و لیدلی، د مجلس خلکو چې واوړیدل چې یو نااشنا عاشق راغلی دی، خوشاله شول او کور او غلو یې په راکښلو راکښلو د واده مجلس ته یو وړ.

حسن پاچا د کورواغلو ونی او تنې ته نظر واچاوه، داسې عاشق یې ولید چې لوړه ونه، سرور ولي او د نر غوايي په څیر څټ لري او بریتونه یې د غورو تر نرمو اووښتني دي. لنډه دا چې هیڅ ورته والی د هغو عاشقانو سره نلري چې ده لیدلي دي. پوښتنه یې وکړه:

- عاشقه د کوم ځای یې؟

کورواغلو وویل: د آن برقاف

پاچا وویل: کورواغلو پیژني؟

کورواغلو وویل: ډیر ښه یې پیژنم. په داسې بلا یې اړولی یم چې څو دنیا ودانه وي، هیر به می نشي.

حسن پاچا پوښتنه وکړه په څه بلا؟

کورواغلو وویل: پاچا دې سلامت وي، کورواغلو یو لعنتي لیونی آس لري قیرآت ورته وایي.

د پاچاگانو نه یو تن غوښتل څه ووايي خو حسن پاچا یې مخه ونیوله او بیا یې کورواغلو ته وویل:

- ښه، ویل دي.

- هو، قربان، ښه آس دی، افسوس چې لیونی دی. یوه ورځ د ورځو نه تللم، همدا ساز می هم پر ولي پروت و، سمدلاسه یوه ډله رانه تاو شوه او سترګې راته وتړلي او د ځان سره یې بوتلم. چیرته لارم او څنگه لارم، نور ورباندې نه پوهیږم. چې سترګې مې وغړولې د غره په سر کې وم او پلن څټی ځوان مې مخې ته ولاړ و. مه وایه چې دلته چنلی بڼل دی او هغه پلن څټی ځوان هم خپله کورواغلو دی. ولي یې زه هلته وری وم یو عجیبه او د اوریدو داستان لري. مه وایه چې بیا دغه آس لیونی شوی دی. هر څومره دوا درمل یې وکړل گټه یې ونکړه. هیڅوک نه پریردي چې ورباندې سپور شي. هر څوک چې جرئت وکړي او ورنژدي شي په لغتو او غاښو یې توتی توتی کوي. کورواغلو یو حکیم او کیمیا گر دوست درلود، ورپسې ورځې او پیدا کوي یې. مور مری حکیم وایې آس پیرانی شوی دی، باید څوک راشي کیني او درې شپې ورځې ورته ساز وغږوي او ورته لوبی ووايي څو پیریان یې پریردي او ترې لار شي. هغه وخت کورواغلو په ساز غږولو او لوبو ویلو بلد نه و، نو په عاشق پسې گرځیدل چې زه بیچاره یې گیر کړم. غرض دا چې سر مو نه خوړوم، زه یې ټیله کړم او د آس مخې ته یې وغورځولم. نو دغه درې شپې او ورځې راباندې څه تیر شول، خدای پوهیږي.

حسن پاچا په وارخطایي پوښتنه وکړه: آس څنگه؟ حال یې ځای ته راغی؟

کورواغلو وویل: پوره ځای ته راغی. له هغه ورځې نه کورواغلو د ساز او آواز یادول پیل کړ. وایي اوس هم په لس پنځلس ورځو کې یو وار بیا آس بی سوره کیږي، نو کورواغلو ساز راخلي او سندري وایي او د آس حال خپل ځای ته راځي.

بیا یو پاچا غوښتل چې خبرې وکړي، حسن پاچا ورباندې سترګې برنډې کړې او غلی یې کړ. وی وویل: عاشقه، اوس لږ ساز وغږوه او سندره ووايه چې واورو یې.

کورواغلو وویل: څه ووايم؟

حسن پاچا وویل: تا خو قیرآت لیدلي، ووايه ونه او تنه یې څنگه ده، نخښي یې څه دي.

کورواغلو وویل: پاچا دې سلامت وي. لعنتي ښه آس دی افسوس چې لیونتوب یې راپاریري.

وروسته یې ساز سښي ته جوخت کړ او وی وویل:

پاچا د قیرآت نخښي له ما نه غواړي، قیرآت داسې آس دی چې وزر یې درینمو دي. هسکه یې غاړه چې د جگړې په ډگر کې هیڅکله نه ټیټیږي. له بهانه یې ملا نری ده او د وړي لپوه نه لا خوراکي دی، په توره شپه کې هم خپله لار مومي. د جگړې په ډگر کې هیڅکله خپله سپرلی نه پریردي. د کورواغلو آس د ده په شان لیونی دی.

حسن پاچا وویل: قیرآت چې دې دومره وستایه اوس زما په غوډله کې دی. وایه، کورواغلو نارینه دی که زه چې آس مې ترې راوړی دی؟ کورواغلو وویل: که رښتیا دی آس ورنه راوړی وي نو ته نارینه یې. خو نارینه سړی نورې زیاتي نخښي هم لري. واوره دغه نخښي هم لري:

د زړه ور سړي نخښي واوره: نارینه په بکي سر د غلیم په لښکر وردانګي او کله چې چيغه کړي او میدان ته راشي دښمن د تیښتي پرته بله لار نلري. نارینه هغه څوک دی چې د تسلیمي سر نه ټیټوي او د مرګ په وړاندې هم د خپلو ملګرو نه مخ نه گرځوي. دښمن د نارینتوب او زړه ورتیا لافي وهي، خو نارینه او زړور باید د شرمین نه ګډه خلاصه کړي.

حسن پاچا وویل: عاشقه، دا نخښي چې دې وویلي لرم یې. ته به یې په خپله هم وګوری. اوس راجګ شه چې قیرآت ته ورشو وګورو علاج یې کولی شي که نه.

کورواغلو د دې خبرې په اوریدو سره خوشاله شو خو خپله خوشالي یې څرګنده نه کړه. وی وویل: ښه وربشو. خو زما شرط دا دی چې زه د غوډلي نه بهر کینم او ساز غږوم. ته هم د دروازي له سوري نه آس ته ګوره که دې ولید زما ساز آواز څه اغیزه وکړه، خبره نشته، دننه ورځم او بیا ساز غږوم که اغیزه یې ونکړه بیا که مې څټ هم ووهی حاضر نه یم غوډلي ته ورشم. آخر زه پوهیږم چې څومره رذیل حیوان دی.

پاچا ومنله، پاڅيدل روان شول او د غوجلي مخې ته ورسيدل. کور او غلو د ور له سوري نه وکتل ويې ليد چې په قيرآت يې بوی لگيدلی او سترگې يې ورته نيولي او غوړونه بوخ کړيدي. ځان يې څنډې ته کړ او وي ويل: اوس تاسو آس ته گورئ زه هم ساز غروم.

پاچاگان د ميريانو او ملخانو په شان راټول شوي وو او د ور له سوري نه يې غوجلي ته سترگې نيولي وي. کور او غلو ساز سينې ته جوخت کړ او وي ويل:

- زموږ د وطن جنگيالي په ډگر کې په ميرانه ودريري او د مرگ تر گړۍ پورې له غليمه نه تښتې. يوازي نامرده له پيغوره نه شرميري. هيڅکله کيدر د ليوه غوندي زړه ور ندي. ملگري مي ډله ډله، پر تيزو آسونو سپاره، مصري توري قيرآت د کور او غلو د غر په اوريدو سره د ومړه خوشاله شو چې نڅا او گدا يې پيل کړه، ته به وايي غوجله يې ونړوله. حسن پاچا له ډيرې خوبسې نه پوهيده څه وکړي. د دوستانو څنگ ته به ورغی او ويل به يې: وگورئ! څنگه نڅا کوي.

کور او غلو چې لوبه بس کړه، حسن پاچا وويل: عاشقه، ته ژر دننه ورشه، که علاج دې ورله وکړ د دنيا په مال به دې مور کړم. اوس کور او غلو پوهيري چې د نيا د چا په لاس کې ده. نور د ميراني او ځوانمردۍ لافي نه وهي.

ور يې بيرته کړ او کور او غلو يې ورننويست. کور او غلو ساز سينې ته جوخت کړ او عاشقانه سندرې يې وويله چې يوازي قيرآت يې غږ اوريد، وروسته يې د قيرآت د غاړې نه لاسونه تاو کړل او په سر او مخ يې ښکلولو. قيرآت هم ځان کور او غلو پورې سولولو او داسې يې ښکلولو چې ته به وايي غوا خپل خوشې څټي.

کور او غلو ناڅاپه توپ کړ او په هوش شو، ته به وايي له خوبه راويښ شو. له ځان سره يې وويل: ای نادان زرگيه، څه کوی؟ دښمن درنه چاپير دی او چاپير دی او ته ځان په ناخبرې کې اچوی؟

ژر يې ځان گوښه کړ او وي ويل: پاچا، تاسې څنډې ته شئ. زه آس بهر ته راوباسم لږه هوا وخورې. بيا به يې ستاسو په لاس درکرم ورباندې سپور به شئ. خو پاچا، بايد انعام پوره راکړي. دا کار ډير سرخوړی لري! حسن پاچا وويل: داده اوسه، دومره طلا دي پر سر و شيندم چې ته ووايي بس دی. خو لږ صبر وکړه څو مونږ لار شو. ډاريو بيا څه کار راپيښ نشي.

پاچاگانو په منډو منډو ځانونه د کلا برج ته ورسول او هلته کښناستل او سترگې يې غوجل ته نيولي وي. پاچاگان چې لارل کور او غلو د آس زین پیدا کړ او د قيرآت پر شا يې کښنود او په تړلو او سمولو يې شروع وکړه.

اوس د گنجي حمزه بيگ، د حسن پاچا د زوم حال واورئ.

گنجي حمزه د دونا بي بي د ماني بيخ ته ولاړ و او زارې يې کوله چې ور ورته پرانيزي او دې دننه ورشي. دونا بي بي ورباندې ملنډې وهي او د پاسه يې پر سر او مخ اوبه شيندي. حمزه ناڅاپه وليدل خلك د کلا د برج په لور منډې وهي، پوښتنه يې وکړه: څه خبره ده؟

وي ويل: خبر نه يې؟ يو عاشق راغلی او د قيرآت درملنه يې وکړه او اوس غواړي قيرآت ميدان ته راولي. د دې خبرې په اوريدو سره د گنجي حمزه زړه ډوب پروت او ژبه يې په تالو پورې ونښته او پر هغو پسې يې په منډو او ژړا کولو شروع وکړه. کله چې برج ته ورسيدل گنجي حمزه ځان حسن پاچا ته ورساوه. او په ويره او ريډو يې وويل: حسن پاچا، بيچاره شوی، عاشق څوک دی؟ دغه په خپله کور او غلو دی!

حسن پاچا د مسخري نه ډکه موسکا وکړه او وي ويل: حمزه پوهيرم چې درد دې څه شی دی، لا اوسه دې دونا بي بي نه پرېزدي چې ورشي؟ کيداي شي ورو ورو په لاره او ارامه شي. غم مه کوه.

حمزه وويل: پاچا، څو وخت تير نشي فکر وکړه. کور او غلو اوس راځي او کلا درباندي وړانوي.

حسن پاچا بيا وخنډل او وي ويل: ښه، څه چې دونا بي بي درته منتظر ده!

گنجي حمزه له برج راکوز شو. بله لاره يې نه وه غوجلي ته راغی، ويې ليد چې کور او غلو پر قيرآت سپور شوی او ميدان ته ځي، ورمنده يې او په خندا کې وويل: ای کور او غلو له قدمونو دې څار شم څه پر وخت راورسيدلی پوهيدلم چې رابشی. ستا له بخته زه هم د روزي څښتن شوم او د بيگي لقب مي واخيست او ...

کور او غلو د قهر نه په ډک نظر حمزه ته وکتل. حمزه پر ځای وچ کلک شو او رنگ يې د زعفران په شان ژير شو. کور او غلو وويل: حمزه تا د هغه چا سره خيانت وکړ چې تا ته يې پناه درکړی ده. ستا موخه پيسې، مقام او شخصي گټه ده. ته خلکو ته له خانانو او پاچاگانو لا هم خطرناک يې، ځکه اقلا سړی پوهيري چې دوی دښمنان دي، خو ته د دوست په جامه کې راغلی، او داسې کار دي وکړ چې زه له تا نه ملاتړ وکړم او ياران خپه کړم. په چنلي بڼل کې دې بی اتفاقي واچوله او پاچاگان دې زړه ورکړل چې چنلي بڼل ته لښکر راوليري.

حمزه ځان د مړي په شان واچاوه او وي ويل: ستا له قدمونو څار شم کور او غلو، ما وبخښه. اوس پوه شوم چې څومره سهوه مي کړی ده، وروسته له دې قول درکوم....

کور او غلو پرېښود چې خبره تمامه کړي، توره يې راويسته او د گنجي څټ يې ووهو چې لس متره آخوا ولويد. آس يې پونده کړ او قيرآت د شاهين په شان وزرې خوري کړی او الوت او کور او غلو يې د ميدان منځ ته ورساوه.

حسن پاچا پاسه د برج نه آواز وکړ: ای، عاشقه، لږ يې آخوا ديخوا په لاره بوخه چې وي وينو.

کور او غلو قيرآت ته اشاره وکړه او قيرآت په ميدان کې دوري او خاوري باد کړی چې حسن پاچا له خوشالي يا ښايي هم له ډاره د برج د پاسه په ريډو شروع وکړه او وي ويل: عاشقه، د آس سواړي دې هم زده ده!

کور او غلو خپل ساز راواخيست او وي ويل:

حسن پاچا نور د میراني لافي مه وه، اوس دي لا چيرته ليدلي ده، توره وهل مي هم زده دي. ميرني ياران مي که له چنلي بئل نه راورسيږي، ښار او کلا به دي له سربازانو تشه شي، کور او غلو يم له چنلي بئل نه راغلي يم، وينې چې د عاشق په جامه کي پر قيرآت سپور يم. دغسي په زرهاوو هنرونه مي زده دي او غښتلي يم. د پاچاگانو يو تن وويل: حسن پاچا، زه چې ورته گورم عاشق راته نه ښکاري، بلا دي لري وي، نه چې پخپله کور او غلو وي!

حسن پاچا گني بيده و او له خوبه راويښ شو او ولرزيده او وي ويل: نه زرگيه، کور او غلو چيرته و، يعني مونږ دومره احمقان يو چې کور او غلو راشي او مونږ ټولو نه خړه جوړ کړي او قيرآت بوخي؟ کور او غلو بيا وايي: مونږ ته "مراد بگلي" وايي، په ميدان کي په ميرانه ودرېږو د لوړو غرونو په سرونو د خانانو او پاچاگانو د کاروانونو مخه نيسو. په غرونو او دښتو کي شوماشور جوړ وو او که چيغه کرم سربازان دي ښار او کلا پرېږدي او تښتي.

حسن پاچا وليد چې اوبه يي له سره تيرې او له ورځه اوښتي دي، دنيا يي په سترگو تورتم شوه او لږزه يي پر اندامونو پرېوته. امر يي وکړ سمدلاسه د کلا دروازي وتړي او کور او غلو ونيسي. کور او غلو وليد د کلا يوه دروازه وتړل شوه حسن پاچا يي منع کړ او وي ويل: له قاصده مي خبر واخيست وايي: کلا پنځه لاري لري که چيغه کرم ټولي لاري به خالي شي. دا يي وويل او غوښتل يي له دويمي لاري لار شي لښکر يي مخه ونيوله، کور او غلو تيره توره راويستله او د ليوه په شان چې په رڼه ورځي پر لښکر ورغی او سرونه د بادرنگو د غرانکو په څير پر ځمکه غورځيدل خو لښکر دومره ډير و چې لار نه خلاصيده.

کور او غلو راستون شو چې له دريمي دروازي لار شي. هلته هم دومره ډبري او شگي اچول شوي وي چې آس په سختي سره لاره موندلای شوه. کور او غلو بيا پر لښکر ورننوت او مري يي پر مړو ډيري کړل. قيرآت هم په منگلو او غاښونو سره د کور او غلو نه کم نه و.

د توقات کلا دريو خواوته وچه ده او يوې خوا ته يي اوبه دي. د تونا سرکښه سيند (د انوب سيند) و. حسن پاچا دغه لار خلاصه پرېښي وه چې کور او غلو يا د سربازانو په لاس ووژل شي او يا خپله په اوبو ورگډ شي او ډوب شي. کور او غلو وليد چې ټولي لاري تړلي دي، هر څومره هم توره وچلوي او سربازان ووژني لاري به لا بندي شي. د تونا سيند پر لور يي نظر واچاوه ويي ليد لاره خلاصه ده، قيرآت يي هغه خوا ته وزغلاوه او وي ويل: آس به ز غلووم څو د دښمن زړه وچوم. نن بايد د اوو کالو باج او خراج له پاچا نه واخلم، ځکه قيرآت به لکه لامبوزن د تونا د سيند نه پورې وځي.

دا يي وويل! په اوبو ورگډ شو. اوبه د آس تر غوړونو راوختلي. کور او غلو وليد چې اوبه ډيري تيزي دي او آس په ناهيلي سره لاس او پښي وهي. لاسونه يي د قيرآت تر غاري تاو کړل او چيغه يي کړه: اي زما هوسی مزله آسه، اي زما شاهين وزره آسه، تيز شه، تيز شه، هر سهار او ماښام به دي پالنه کوم. د طلا به درته نعل جوړ کړم، هر څرنگه چې کيدای شي ما له دي ځايه وباسه او چنلي بئل ته مي ورسوه. قيرآت د کور او غلو د آواز په اوريدو سره گني والوت او په لامبو وهلو سره يي ځان د سيند بلي غاري ته ورساوه. کور او غلو راستون شو او وي کتل حسن پاچا لا اوس هم د برج نه راکوز شوی نه دی، چيغه يي کړه: اي هي پاچا، دا ځل په برج کي پټ شوی، د لاسه مي ووتلی، بل ځل به گورو چيرته به تښتي. بيا د يو بل سره گورو!.....

دا يي وويل او روان شو، ټلو ټلو څو چنلي بئل ته ورسيد. قيرآت همدا چې د چنلي بئل هوا بوي کړه داسي وشنيد چې آواز يي په غر او کمر کي انعکاس وکړ. ياران ټول د کور او غلو نه چاپير شول او پوښتنه يي وکړه: کور او غلو، ستړی مشي! وايه څه دي وليدل؟ څنگه دي آس پيدا کړ او را دي ووست؟ کور او غلو ورته خپل سرگذشت د ژرندي نيولي تر تونا د سيند پورې بيان کړ. يارانو له دي کبله چې دي يي خپه کړی و، پېښمانه شول او سرونه يي ځورند ونيول.

کور او غلو وويل: ناراحته کيری مه، تاسي په حق وي. ما بايد په هر کس او ناکس باور نه وای کړی او د آس کلي مي گنجي ته نه وای ورکړی. اوس کار شويدي، خو پوه شئ چې ماته کور او غلو وايي! نگار بي بي وليد چې کور او غلو بيا له چته ووځي يارانو ته يي سترگه وواهه او وي ويل: کور او غلو، مونږ پوهيږو چې ته رښتيا کور او غلو يي، که نه نو مونږ دي پر شاوخوا نه راټوليدو! رښتيا ده ميرني يي، زړه ور يي، د کار په چل پوهيږی خو زموږ په منځ کي دي پاتي وي، تگ تور يي او سر او بر دي زيات تعريف نلري! يارانو ټولو وخنډل. کور او غلو په خپله هم وخنډل. بيا يي ساز سيني ته جوخت کړ او وي ويل: اي ښايستي چې تور مي بولی، مگر ستا ورځي توري نه دي؟

ځني دي چې په غاړه پرته دي، مگر توري نه دي! اي د چنلي بئل ښکلي، د لمر او سپوږمۍ په شان پر سپين مخ دي خال مگر تور نه دي؟ کور او غلو ته د ځان نه گرانه يي. ساز آواز ته مي غوږ ونيسه، هغه رانجه چې دي پر سترگو راکښلي مگر تور نه دي؟